

## बैजनाथ मजीठा

बैजनाथ का जन्म पंजाब के ज़िला जलंधर के गाँव तलवन में 1931 में हुआ। 1954 में वे अपने एक मित्र के साथ इंग्लैंड आए, परंतु यहाँ पक्के तौर पर रहने का वे फ़ैसला न कर पाए।

वे लंदन और वहाँ से कावेंटरी पहुँचे, जहाँ उनका मित्र रहने लगा। बैजनाथ लाजपत विज के पास रहने के लिए लिवरपूल जा पहुँचे। डेल स्ट्रीट पुलिस स्टेशन से उन्हें फेरीवाले का काम करने का लाइसेंस मिला और अपने लिए रिहाइश हासिल करने के लिए काफ़ी पैसे कमाने के लिए उन्होंने कपड़े बेचने का काम शुरू किया।

अगले कुछ वर्षों में अपना कारोबार स्थापित करने के लिए बैजनाथ ने बहुत मेहनत की। 1957 में उन्होंने यह कारोबार छोड़ कर £750 खर्च करके अपनी आईस क्रीम वैन खरीद ली। हुईटन इलाके में बैजी आईस क्रीम लोगों में प्रिय थी। सर्दी के मौसम में बैजनाथ शिफ़्टों वाला काम ढूँढ लेते थे।

बैजनाथ ने 1961 में भारत वापस जाकर सरोज मरवाचा से विवाह किया। यह जोड़ी सैलिसबरी रोड पर रहने लगी और इनके तीन बच्चे कुसुम, शर्ली और ललित हुए। यह परिवार 1973 में रेनहिल आ गया। बैजनाथ 1996 में रिटाइर हुए। अब परिवार के कारोबार को उनका बेटा चला रहा है।